

**Rüstəm CABBAROV***(Əvvəli ötən saylarımızda)*

Masudbəy bacısının bu xasiyyətini heç xoşlamırdı. Bacısı televizor həvəskarı idi. O televizorda nəyəsə maraqla baxanda bacısının paxıllığı tuturdu.

Mən parabolik antenani sənin serialların üçün mü qoydurdum? Mənim də televizora baxmaq hüququm var, eşitdinmi?

Bacısı qardaşını fikirindən döndərməyin elə də asan olmadığını başa düşüb, dərhal başqa yola əl atdı.

-Yeri gəlmişkən, bu seriala mən yox, əsas anam baxır. Ana gəl indi "Haziran gecəsi" başlayır.

Elə o dəqiqə anası o biri otaqdan qaçaraq gəldi.

-Boy, bu türk serialıdır? Oğlum, qoy ona baxaq.

Masudbəy bərk əsəbləşdiyini heç kimə bildirməməyə çalışaraq, yataq otağına keçərkən, özündən asılı olmayaraq gözü televizorun üstündəki saata sataşdı.

-Ana, bu serialı hər gün eyni vaxtdamı göstəririlər?

Sualın bir az qeyri-adi olmasından anası oğluna tərəf çevrilərək çiyini çəkdi.

-Bəli, bu kanalda hər gün eyni vaxtda göstəririlər. Nədir ki?

## XƏYANƏTİN KƏSİŞMƏSİ

-O günü telefonla mənə zəng edəndə də bu serialamı baxırdınız?

-Haçan? Bir həftə əvvəl, sən evə gec gələn günümü?

-Bəli, bu idi,-deyən bacısı, qalxıb qardaşının əlindəki pultu dartıb aldı.

-Onda yadırdımı?-Masudbəy bacısına üz tutdu, -Onda serial başlamışdı? Bəlkə bir saat əvvəl zəng etmişən?

Masudbəyin zahirən bu əhəmiyyətsiz mövzuya bu qədər marağının olması, ana balanı çox təcübləndirdi.

-İnanmırsan? -deyən bacısı ağladı. -Dedim ki, həmin günü lazım olan kanalı tapa bilmədiyimə görə sizə zəng etdim. Həmin kanalı tapana kimi serial başlamışdı. İndi sənə zəng edib gözləmirəm, özüm pultu işlətməyi öyrənmişəm.

Masudbəy əli ilə alnını ovxalayıb o biri otağa keçdi.

\* \* \*

Şənbə günü axşam Masudbəy adəti ilə universitetin idman zalında çətin məşqlə məşğul idi. Turnikdə dartılan zaman, idman cantasını boynundan asan Fəyaz içəri girib, yerə sərildi. Adətən tələbələr məşqdən sonra bir yerə toplaşaraq söhbət edirdilər.

-Dur getdik, neçə ki, kort boşdu, bir iki partiya tennis oynayaq.

Masudbəy başını silkələdi:

-Bu gün tələsirəm, getməliyəm,- telefona baxdı, - mənim saatım düz deyil. Səndə saat neçədir?-dedi.

-Telefonunuzu aldığınız vaxtdan bəri heç saat baxmısınız? "- Fəyaz dedi. -Yaxşı, hələ saat səkkiz olmayıb. Dəqiqi, səkkizə 17 dəqiqə qalıb.

-Heç olmasa, bir saat qabağa çəkməyi unutmayıbsan ki?

Fəyaz birdən titrəməyə başladı. "Nə dediniz" deyərək tələbə yoldaşına baxdı.

-Bu... nə dediniz?

- Soruşuram ki, Şərqiyyəni öldürdüyünüz gün qabağa çəkdiyiniz saatı düzəltməyi unutmamısınız ki?

Fəyazın rəngi əvvəlcə dümağ ağardı sonra isə tora düşmüş balıq kimi qıvrılmağa başladı.

-Heç düşünürsənmi dediyini? Şərqiyyəni kim... kim öldürübü?

- Siz belə bir şeylə zarafat edə bilməzsiniz?

Masudbəy əvvəla Fəyazın yaxasız köynəyinin boynundan möhkəm yapışsa da, sonra onu buraxdı.

-Yaramaz, sizin necə hiyləgər olduğunuzu indi fikirləşdim, - deyərək qəzəblə onun gözlərinin içinə baxdı. İndi inkar etməyin heç bir faydası yoxdu. Hər şey aydındır. Yaxşısı budur, hər şeyi boynuna al!

Fəyaz fisıldayaraq, taxta skamyaya oturdu.

*(Davamı var)*

**Tərcüməçi: Ədalət Məmmədov**